

RECENSJONIJIET

'L-EWWEL GHANA' ta' Wallace Gulia — 2s. — Times of Malta, 1947.

Tnejn u erbghin poeziija miġbura fi ktieb ta' 75 paġna jagħmlu flimkien l-*Ewwel ghana* ta' Wallace Gulia. Huma l-ewwel għanjet ta' student żagħżuġ li għandu għal qalbu s-sabih u jixtieq iqanqal f'hadd ieħor l-imhabba lejn il-gmiel li jhoss huwa nnifsu.

Zgħożija! Imhabba! Idijali! — Fuq dawn tinbena l-poeziija ta' Gulia, l-għanjet li huwa jsemmagħalna "bil-hegga tat-gawdija li tferrah il-holqien." Biex nilhqu l-idijali tal-hajja jehtieg ninhallu mill-ktajjen tal-konvenzjonijiet tad-dinja li jagħfsuna "b'irbit ta' fehmiel xweġha li raw is-snin." Uidher ċar li Gulia wieġeb għas-sejha ta' Pisani fil-*Għid ta' Zgħożija*; iddakkar sewwa mill-ispirtu ta' qlubija li jgħagħlu jċekken it-tfixkil u ma jarax il-kruha ta' l-'krah. Irid ix-xemx ta' Meiju biex jigri kemm irid qalb l-aħmar tal-pepprin, u b'ix il-qalb ma tibqax vojta jehtieg timtela bl-Imhabba. Twila t-triq, u kerha; imma mhux b'daqshekk ne-ggħu lura. Le!

*"Nibqgħu sejr in
bit-tama qawrijin
li għad noħorju rebbiehin."*

Dan l-ottimizmu jaħbat waqtiet jintefa minn dell ta' swied il-qalb li donnu waqa' kmieni wisq fuq Gulia biex ikun ġenwin għalkollox. Imma jista' jkun li dan ġej min-nuqqas ta' l-esperjenza tal-hajja li, kif qal il-Professur Aquilina, Gulia għadu ma garrabx. Li ma kienx hekk kieku kif taqbad tfissirha dik li wiehed li għadu "d'ehel fiż-żgħożija" jhoss telqa mejta ma' ġismu kollu u l-ispirtu jinfexx fl-ghajta "Għajjen, Mulejja, nhossni!" Mhux xieraq li min ihegġiġna b'ix qat, ma naqtgħu qalbna minn xejn iħossu mirbuħ meta għadu kemm kemm beda jiggieled, u jixtieq "ixerred dmugħ jahraq u jgelben". Imma jekk tara l-poeziji kollha ssib li jekk għandu xi haġa x'igħidilna, Gulia jrid li aħna nħarsu dejjem 'il fuq. Bhal Rabbi Ben Ešra jgħidilna "Look not thou down, but up!"

Għoġbuna ż-żewġ ballati fuq San Luċjanu u fuq is-Susan ta' l-Egħjun. Laqatna wkoll l-ispirtu ta' patrijottizmu li jganqal il-poeziija *Lill-Għannejja tal-Wied*—spirtu mhegġeġ mill-poeziija ta' Dun Karm li b'riħitha Gulia huwa wiehed, kif jkteb f'*Lil Malta*, miż-żgħażaġħ imġenna jgerru s-s'her ta' l-ilwien ħomor u bojod li nibtu mill-ghana mfawwar ta' l-aħbar poe'ta Malti, Dun Karm.

L-Ewwel Għanjet! Issa l-ewwel ifisser bidu, u l-Malti jgħidilna "Kull mibdi mitmum". Gulia beda tajjeb u nittamaw li meta, kif qal il-Prof. Aquilina, jintrefa' o-ċpan ta' qabel is-sebħ, il-muża ta' Gulia tgħaxxaqna bi gmielha u bi hlewwieha għall-ġid ta' Malta u l-Poeziija Maltija.